



رئاسة الشؤون الدينية
بالمسجد الحرام والمسجد النبوي

Hausa

هوسا

الإِسْلَامُ دِينُ رُسُلِ اللَّهِ

MUSULUNCI ADDININ MANZANNIN ALLAH



Kwamitin ilimi wanda harkokin addini a Masallacin
Harami da Masallacin Annabi ke jagoranta

الإِسْلَامُ دِينُ رُسُلِ اللَّهِ

MUSULUNCI ADDININ MANZANNIN ALLAH

اللَّجْنَةُ الْعِلْمِيَّةُ

بِرِئَاسَةِ الشُّوْرِنِ الدِّيْنِيَّةِ بِالمَسْجِدِ الْحَرَامِ وَالمَسْجِدِ النَّبَوِيِّ

Kwamitin ilimi wanda harkokin addini
a Masallacin Harami da Masallacin
Annabi ke jagoranta

بِسْمِ اللَّهِ الرَّحْمَنِ الرَّحِيمِ

MUSULUNCI ADDININ MANZANNIN ALLAH

Kwamitin ilimi wanda harkokin addini a Masallacin Harami da Masallacin Annabi ke jagoranta

Musulunci shine mika wuya ga Allah Mahaliccin kasantacce kuma Mai jujjuya al'amiransa, da jawuwa gareShi dan so da kuma girmamawa, tushen Musulunci shine imani da Allah, kuma cewa Shine Mahallicci, dukkan wanda baShi ba abin halitta ne, kuma cewa Shi Shine wanda Ya can-canci bauta Shi kadai baShi da abokin tarayya, babu wani abin bauta da gaskiya sai Shi, yana da sunaye kyawawa, da siffofi maɗaukaka, cika tsantsa ta Sa ce, batare da tawaya ba, Bai haifaba kuma ba'a haifeShi ba, kuma baShi da wani kini ko tamka, baYa sauka baya jikintuwa a cikin wani abu daga halittarsa.

Musulunci shine addinin Allah - Maɗaukakin sarki - wanda baYa karbar wani addini waninsa daga mutane, shine addinin da dukkanin annabawa - aminci ya tabbata agare su - sukazo da shi.

Yana daga tushen musulunci yin imani da dukkan manzanni, kuma cewa Allah Ya aiko manzanni dan su

isar da umarce-umarcensa ga bayinsa, kuma Ya saukar musu da littattafai, na karshensu ya kasance (Annabi) Muhammad ne - aminci ya tabbata agare shi -, Allah Ya aikoshi da shari'ar Allah mai cikewa mai shafe shari'un manzannin da ke gabansa, Allah Ya karfafeshi da Mu'ujizoji masu girma, kuma mafi girmansu al-Kur'ani mai girma, zancen Ubangijin talikai, mafi girman littafin da mutum ya sanshi, mai gijiyarwa a abinda ya kunsu da lafazinsa da tsarinsa, a cikinsa akwai shiriyarwa zuwa gaskiya mai sadarwa ga arzikin duniya da lahira, shi abin kiyayewa ne har zuwa yau din nan da harshen larabcin da ya sauka da shi, ba a canza ko jirkita koda harafi daya a cikisa ba.

Yana daga tushen Musulunci, imani da mala'iku, da imani da ranar alkiyama, a cikinta ne Allah Zai tayar da mutane daga kaburburansu a ranar alkiyama, domin yi musu hisabin ayyukan su, wanda ya aikata kyawawan ayyuka alhalin shi yana mumini, to shi yana da tabbatacciyar ni'ima a aljanna, wanda kuma ya kafirta ya aikata ayyuka munana, to yana da azaba mai girma a cikin wuta. Yana daga tushen musulunci cewa kayi imani da abinda Allah Ya kaddara shi na alheri ko na sharri.

Musulmai suna imani cewa (Annabi) Isa bawan Allah ne kuma manzonSa ne, kuma shi ba dan Allah bane; domin cewa Allah Mai girma bazaiyiwu Ya zama Yana da mata ko da ba, sai dai Allah Ya bamu labari a

cikin al-Kur'ani cewa (Annabi) Isa ya kasance annabi ne da Allah Ya ba shi mu'ujizoji masu yawa, kuma Allah Ya aikoshi dan kiran mutanensa zuwa ga bautar Allah Shi kadai baShi da abokin tarayya, kuma Ya bamu labari cewa (Annabi) Isa bai nemi mutane su bauta masa ba, a'a ya kasance shine yake bautawa mahaliccinsa.

Musulunci addini ne mai dacewa da dabi'a da kubutattun hankula, kuma rayuka madaidaita suna karbarsa, Mahalicci Mai girma Ya shara'antashi ga halittarsa, shine addinin alheri da tsira ga mutane baki daya, baya banbance wani asali akan wani asali, ko launi akan wani launin, mutane a cikinsa madaidaita ne, wani baya banbanta a musulmnci akan waninsa sai da gwargwadan aikinsa na gari.

Yana kuma wajaba akan kowanne mai hankali, ya yi imani da Allah shi ne Ubangiji, Musulinci kuma shi ne addini, (annabi) Muhammad tsira da amincin Allah su tabbata agare shi Manzo. Wannan lamari mutum ba shi da wani zabi akan sa, domin tabbas Allah sai ya tambaye shi a ranar Alkiyama da me ya amsawa Manzanni, to idan ya kasance mumini ne to yana da rabo da tsira mai girma, idan kuma ya kasance kafiri to ya yi asara bayyananniya .

Musulmi shi ne wanda yake cewa:

“Ash’hadu an Laa ilaaha Illallahu, wa ash’hadu anna Muhammadan rasulallahi”.

Ma'ana: Ina shaidawa babu abin bautawa da gaskiya sai Allah, kuma ina shaidawa annabi Muhammad Manzon Allah ne.

Yana mai kuma sanin ma'anarta kuma yana mai imani da Ma'anar, yana kuma koyon sauran Hukunce Hukuncen Musulinci, daya - bayan - daya, domin ya aiwatar da abinda Allah ya waja masa.





رسالة الحرمين

Sakon Haramain

Abun ciki na jagora ga masu zuwa Masallacin Harami da
Masallacin Annabi da harsuna

